

Gyzlaryma

Category: Goşgular, Kitapcy, Sözler
написано kitapcy | 23 январа, 2025
Gyzlaryma GYZLARYMA

Dört gyzym, dört nury didäm,
Gulak goýuň sözlerime:
Dört ogul deý, dört iner deý
Kuwwat berdiň dyzlaryma.

Biriň ýazym, biriň arzym,
Abadym, säherim meniň.
Dört diregim, dört pasylym,
Baryňam baharym meniň.

Dört pasylym, dört diregim,
Gündiz günüm, gije aýym.
Size giň dünýede abraý
Miýesser etsin ylaýym.

Namartlar kä mert ýigde-de
Nähak ýere şyltak atar.
Ýöne welin, gyz halkyna
Olaň sözi has köp ýeter.

Emma, biliň, buýsançlylaň
Utdurany ýokdur heniz.
Lak atylar ýeňleslere,
Hormatlydyr edaly gyz.

Durmuş guruň, ylalaşyň,
Ýöne ara düşen söze
Orun berip köňlümüzde,
Dyzap durmaň öýüňize.

Ýigit kimin, bir är kimin
Iliň-günüň hoşy boluň.
Adyňyz-abraýyňyz bilen

Bir hataryň başy boluň.

Oguldan ýanyp ýörenler,
Çeke-çeke ahy-zary,
Diýsin sizi ýüze sylyp:
»Wah, gyz dogsa bolmaýarmy!«

Yhlas bilen dileýäriň
Ýüze sylyp günüm-aýym,
Size giň dünýede abraý
Miýesser etsin ylaýym!

* * *

Giderin, giderin,
Uzakdyr ýollar,
Söýerin. Işläriň.
Aglap-gülerin.
Kim men? Näme
Gadym dünýäň ýüzünde?
Men bulary ölemden soň bilerin.
Aýagymy düzdüm döwrüň aýagna,
Sesine ses goşdum beýik döwrümiň.
Bir aladam: näçe sahap bolarka
»Saýlanan günleri«
Ýaşan ömrümiň?

■ MEN ÖZÜMI AÝAMADYM HIÇ ÝERDE...

Men özümi aýamadym hiç ýerde,
Gaýgyda, hesretde, şatlykly günde.
Aglamda geň galdy terkidünýäler,
Bagtlylar geň galyp bakdy gülemde.

Söýemde şeýle bir ýürekden söýdüm,
Onuň bir öýjügnem boş goýmadym men.
Adam söýsem, kimligine garaman,
Söýdüm üstünligi, ýetmezi bilen.

Maña bolsa: »Beýdip ýörme» diýdiler,
»Seniň bu bolşuňa diýerler tentek.
Sen entek ýaş ahyr, saňa gor gerek,
Seniň bar geljegiň öňünde entek.»

Men özümi aýamadym hiç ýerde,
Gorum gutarar diýp etmedim müýni.
Kä söýenim üçin urdular meni,
Kä gazabym üçin söýdüler meni.

Haýyr işler üçin taýýarlyk boldum,
Şer işiň tersinde goýdum men şeri.
Soň görüp otursam, gutarýar eken
Diňe berilmeýän zatlaryň gory.

Diňe söýmeýänleň, köýmeýänleriň
Özgäni beýgeltjek ajaýyp syry
Bir gyzyl manat deý gizleýänleriň
Gutarýar ekeni ýürekde gory.

Men özümi aýamadym hiç ýerde,
Özümi bagş etdim özgeler üçin.
Dogry, käte azar berýär ýüregim,
Oňam başga zatdan bolmagy mümkin.

■ RAZY

Ynsana bagt üçin nämeler gerek?
At gerek, ýol gerek hoş hyýal bilen.
Her goşgymda kämil bolmaga derek,
Onuň barha kyn düşýännerazy men.

Razy □ çynym bilen sadany söýýän,
Razy □ halal saçagynda çöregim.
Razy □ çalarypdyr saçlarym eýýäm,
Razy □ hernä üýtgemändir ýüregim.

Razy □ günler ýüpek söwsana döndi,
Razy □ ýüregimde özgäň agysy.

Razy □ »Mydam Güneş bolsuna» doldy
Asman bilen şu zeminiň arasy.

Razy □ köp бүdredim çaga mysaly,
Ýalňyşdym, öküdim ilkibadalar.
Şonda gökden inen perişde ýaly,
Duşdy maňa oňat-oňat adamlar.

Razy □ köçelerim, ýüregim ýagty,
Razy □ kükregimde diňenok owaz.
Berdi maňa bir ömürlük bu bagty
Geçip barýan ýaşlyk, geçip barýan ýaz.

Razy □ joşdum topragymyň toýunda,
Duzuny syladym, sowuşdym ýasyn.
Eziz maňa şu topragyň goýnunda
Wysal bolan hem bolmadyk yhlasym.

Gerekli pursadym indim äleme,
Begendim, söýüldim, çekdim men zary.
Ine, şu zatlaryň meniň täleýme
Miýesser edenne müňde bir razy. Goşgular